

---

mahApuruSho yashovantadAsaH

——  
ಮಹಾಪುರುಷೋ ಯಶೋವಂತದಾಸಃ

——  
Document Information



---

Text title : yashovantadAsaH

File name : yashovantadAsaH.itx

Category : misc, article, pradIptakumArananda

Location : doc\_z\_misc\_general

Author : (Copyright) Pradipta Kumar Nanda, Kendrapara, Orissa pknanda65 at gmail.com

Transliterated by : Pradipta Kumar Nanda

Proofread by : Pradipta Kumar Nanda

Acknowledge-Permission: (Copyright) Pradipta Kumar Nanda

Latest update : August 29, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 29, 2021

*sanskritdocuments.org*

---



## ಮಹಾಪುರುಷೋ ಯಶೋವಂತದಾಸಃ



ಲೇಖಕಃ - ನಂದಪ್ರದೀಪಕುಮಾರಃ

ಮಹಾಪುರುಷೋ ಯಶೋವಂತಃ ಉತ್ಕಲೀಯಃ . “ಪಂಚಸಖಾ” ಗೋಷ್ಠೀಷು ಅನ್ಯತಮಃ . ಅಸ್ಯ ಜನ್ಮಸಮಯವಿಷಯೇ ಯದ್ಯಪಿ ಪ್ರಾಮಾಣಿಕ-ನಿರ್ದಿಷ್ಟತಥ್ಯಂ ನಾಸ್ತಿ ತಥಾಪಿ ಅಯಂ ಮಹಾತ್ಮಾ ಷೋಡಶಶತಾಬ್ದೀಯ ಇತಿ ಐತಿಹಾಸಿಕಾ ಸಮಾಮನಂತಿ . ಜಗತ್ತಿಂಹಪುರಸ್ಯ “ಅಥಂಗ” ಗ್ರಾಮೇ 1482 ಖ್ರಿಷ್ಟಾಬ್ದೇ ಯಶೋವಂತ ಏಕಸ್ಮಿನ್ ಕ್ಷತ್ರಿಯಕುಲೇ ಜನ್ಮೋಽಭೂದಿತಿ ಕೇಚನ ವದಂತಿ . ಅನ್ಯೇ ಸಮಾಲೋಚಕಾಃ ಅಸ್ಯ ಜನ್ಮಸಮಯಃ 1487 ಇತಿ ದ್ರಢಯಂತಿ . ಅದ್ಯಾಪಿ ಯಶೋವಂತಸ್ಯ ಸಮಾಧಿಪೀಠಃ ಅತ್ರ ಉಪಲಭ್ಯತೇ . ಉದಯಕಾಹಾಣೇ ಮತೇನ-

“ತಿನಿ ಸತರ ಪಕ್ಷ ಪುರ ಯೇವೇ . ಅನಂತ ಶಿಶು ಜನಮಿಥಿ ತೇವೇ .

ತಾರ ಸಂಗೇ ಯೇವೇ ಭುಜ ಮಿಶಿಲಾ . ಜಗನ್ನಾಥ ದಾಸ ಉದಯ ಹೇಲಾ ..

ಸೇಹಿ ಅಂಕೇ ಯಶೋವಂತ ಟಿ ಜಾತ . ಬಲರಾಮ ಚಾರಿ ಪೂರ್ವೇ ಉದಿತ ..” ಇತಿ . ಅಸ್ಯ ಪಿತುರ್ನಾಮ ಜಗನ್ನಾಥಸ್ತಥಾ ಮಾತುರ್ನಾಮ ರೇಖಾದೇವೀ ಸ್ತಃ . ಸರ್ವಸಾಧಾರಣೇ ತಸ್ಯ ಪಿತಾ ಜಗು ಮಲ್ಲಿಕನಾಮ್ನಾ ಪರಿಚಿತಃ . ಕೇಚನ ಬಲಭದ್ರ ಮಲ್ಲಃ ತಸ್ಯ ಪಿತುರ್ನಾಮ ಇತಿ ಕಥಯಂತಿ . ತತ್ಪಿತಾ ಕುಜಂಗರಾಜ-ಕರ್ಮಚಾರೀ ಆಸೀತ್ . ಯಶೋವಂತದಾಸೇನ ಸ್ವಪರಿಚಯವಿಷಯೇ ಕಿಮಪಿ ನೋಕ್ತಂ . “ಮಂತ್ರಬೋಲಿ” ನಾಮಕೇ ತದೀಯೇ ಪುಸ್ತಕೇ ಮಹಾನುಭಾವಸ್ಯ ಯಶೋವಂತವಿಷಯೇ ಇತ್ಥಂ ವರ್ತತೇ . ತಥಾಹಿ-

“ಕ್ಷತ್ರಿಯ ಕುಲರೇ ಜಾತ ಯೇ ಮೋಹರ ಅಥಂಗ ಸ್ಥಲರೇ ಅಟ್ಟಿ ಘರ .

ಪಿತಾರ ನಾಮ ಬಲಭದ್ರ ಶುಣ ಯಂತ್ರಬೋಲಿ ಕಹೇ ಯಶೋವಂತ ಪುಣ ..

ಮುಂ ಯಶೋವಂತ ಕ್ಷತ್ರಿಯ ಕುಲೇ ಜಾತ ಬೇಲು ಪಠಿನಾಂಹಿ ನೋಹಿ ಪಂಡಿತ .

ಪ್ರಭು ಆಜ್ಞಾರೇ ಯಂತ್ರಬೋಲಿ ಕಹಿ ಬ್ರಹ್ಮಾಶಂಕರ ಯೇಉಂ ಪದ ಧ್ಯಾಯೀ ..

ಯಶೋವಂತ ದಾಸ ಗೀತರೇ ಗಾಞ ನ ದೇಖಿ ದೇಖಿಲಾ ವಂತಿಆ ವಾಞ ..” ಇತಿ .

ಅಪಿ ಚ ತಚ್ಚಿಷ್ಟೇನ ಲೋಹಿದಾಸೇನ ಷಷ್ಠಿಮೇಲಾ ಪುಸ್ತಕೇ ಇತ್ಥಂ ಭವಂತ-

“ಲೋಹಿ ಕಹಂತಿ ಶುಣ ಗೋ ವಾಉಲಿ . ಸ್ವಾಮೀ ಜನ್ಮಸ್ಥಾನ ದೇಖಿವಾ ಬುಲಿ .

ಪಿತಾ ಮಾತಾಂಕ ನಾಮ ಅಟೇ ಕಿಸ . ಬುರ್ಯಾಞ ಕುಹ ಆಹೇ ಲೋಹಿ ದಾಸ ..

ಪಿತಾಂಕ ನಾಮ ಬಲಭದ್ರ ಜಾಣ . ಮಾತಾಂಕ ನಾಮ ರೇಖಾದೇವೀ ಜಾಣ ..  
ಕ್ಷತ್ರಿಯ ಕುಲೇ ಜನಮ ಹೋಇಲೇ . ನಂದೀ ಗ್ರಾಮರೇ ನಾನಾ ಖೇಲಾ ಕಲೇ ..” ಇತಿ

ಆತ್ಮತತ್ತ್ವಗವೇಷಕೋಽಯಂ ಮಹಾತ್ಮಾ ಅಸಾಧಾರಣ ಪ್ರತಿಭಾಸಂಪನ್ನ  
ಆಸೀತ್ . ಯಶೋವಂತದಾಸಃ ಚೈತನ್ಯದೇವಸ್ಯ ಸಮಸಾಮಯಿಕ ಆಸೀತ್ . ಸ  
ಚೈತನ್ಯದೇವೇನ ಅನುಪ್ರಾಣಿತ ಉಪದಿಷ್ಟೋ ವೇತಿ ಕೇಚನ ವದಂತಿ . ತೇನೋಕ್ತಂ-  
“ಏವಂ ಭೂತ ಯೇಉಂ ಪ್ರಭು ತಾಂಕ ಪಂಚ ಭೂತ . ಏವಂಭೂತ ಸಖಾ ಯೇ  
ಅಟ್ಟಿ ಯಶೋವಂತ ..” ಇತಿ . ದ್ವಾದಶವರ್ಷೇ ಯಶೋವಂತಃ ವೀತಸ್ಪೃಹಃ  
ಸನ್ ಸ್ವಗೃಹಂ ತ್ಯಕ್ತವಾನ್ . ಪುರೀಂ ಗತ್ವಾ ತತ್ರ ಚೈತನ್ಯದೇವ-ಸನ್ನಿಕರ್ಷಾತ್  
ತಸ್ಯ ಜ್ಞಾನೋದಯಃ ಸಂಜಾತಃ . ಪಶ್ಚಾತ್ ಚೈತನ್ಯಾತ್ ದೀಕ್ಷಾಂ ನೀತ್ವಾ ಸ್ವಗೃಹಂ  
ಪ್ರಸ್ಥಿತವಾನ್ . ಪಶ್ಚಾತ್ ಅಥಂಗರಾಜ್ಞಃ ರಘುರಾಮಸ್ಯ ಭಗಿನೀಂ ಅಂಜನಾಂ  
ವಿವಾಹಂ ಚಕಾರ . ಭಕ್ತ-ಯಶೋವಂತಸ್ಯ ಭಗವದ್ಭಕ್ತಿಂ ವಿನಾ ಅನ್ಯತ್ಕಿಮಪಿ  
ಕಾರ್ಯಂ ನಾಸೀತ್ . ಆಜೀವಿಕಾಹೀನಸ್ಯ ಧನಹೀನಸ್ಯ ಚ ಯಶೋವಂತಸ್ಯ ಕೃತೇ  
ರಘುರಾಮಃ ಭೂಮಿದಾನಂ ಕೃತವಾನ್ . ವಾಸಸ್ಥಾನಮಪಿ ತಸ್ಮೈ ದತ್ತವಾನ್ .  
ಯದುಕ್ತಂ ಲೋಹಿದಾಸೇನ-

“ಅತಿ ಅಲಸುಆ ವಂತಿಆ ದಾಸ . ದಿನ ವಂಚೈ ರಘುರಾಮ ಪಾಶ ..  
ಕೇವಲ ಮೋರ ಹರಿನಾಮೇ ಆಶ . ಭಾವೇ ಭಣಿಲೇ ಯಶೋವಂತ ದಾಸ ..” ಇತಿ .  
ಯಶೋವಂತಃ ಪ್ರಖ್ಯಾತಯೋಗೀ ತಥಾ ಸಿದ್ಧಪುರುಷ ಆಸೀತ್ . ವೈಷ್ಣವೀಯಧಾರಾಂ  
ಪ್ರವಾಹ್ಯ ಸ ಜನಮಾನಸಂ ವಿಮುಗ್ಧಂ ಕೃತವಾನ್ . ಶ್ರೀಜಗನ್ನಾಥಂ ಪ್ರತಿ ತಸ್ಯ  
ಪ್ರಗಾಢಭಕ್ತಿಃ ಆಸೀತ್ . ಏಕದಾ ಪುರೀಗಮನ ಸಮಯೇ ಏಕೋ ಬ್ರಹ್ಮರಾಕ್ಷಸಃ  
ತಸ್ಯ ಪಥರೋಧಂ ಕೃತವಾನ್ . ಅಲೌಕಿಕಶಕ್ತ್ಯಾ ಯಶೋವಂತಃ ತಂ ತತ್ರ ಮಾರ್ಗೇ  
ಅವರುರೋಧಃ . ಅಂತೇ ಬ್ರಹ್ಮರಾಕ್ಷಸ ಪ್ರಾರ್ಥನಯಾ ಪ್ರೀತಃ ಸನ್ ಯಶೋವಂತಃ  
ಗುಂಡಿಚಾಮಂದಿರಂ ರಕ್ಷಣಾಯ ರಾಜ್ಞಃ ಪ್ರತಾಪರುದ್ರಸ್ಯ ಸಹಮತ್ಯಾ ತಂ  
ಗುಂಡಿಚಾಮಂದಿರೇ ಅವಸ್ಥಾಪಿತವಾನ್ . ಅದ್ಭಾವಧಿ “ವಾವನಾಭೂತ” ನಾಮ್ನಾ  
ಸಃ ತಸ್ಮಿನ್ ಕಾರ್ಯೇ ಸಂಲಗ್ನ ಆಸೀತ್ . ಅಲೌಕಿಕಶಕ್ತಿ ಸಂಪನ್ನಃ ಯಶೋವಂತಃ  
ಸರ್ವದಾ ಶ್ರೀಕೃಷ್ಣಭಕ್ತ್ಯಾ ಜಾಗ್ರತಃ ಆಸೀತ್ . ವೈಷ್ಣವಧರ್ಮೇ ದೀಕ್ಷಿತೋ  
ಭೂತ್ವಾ ತೇನ ವೈಷ್ಣವ-ಸಂಪ್ರದಾಯಸಮ್ಮತಾಃ ನಾನಾ ಗ್ರಂಥಾಃ ವಿರಚಿತಾಃ .  
ಶಿವಸ್ವರೋದಯಃ ತಸ್ಯ ಪ್ರಖ್ಯಾತೋ ಯೋಗಗ್ರಂಥ ಆಸೀತ್ . ಯದ್ಯಪ್ಯಯಂ  
ಜ್ಞಾನಮಿಶ್ರಾಭಕ್ತೇಃ ಉಪಾಸಕ ಆಸೀತ್ ತಥಾಪಿ ಯೋಗಮಾರ್ಗಂ ಸಮರ್ಥಯಿತುಂ  
ಯೋಗವಿಷಯಕಃ ಶಿವಸ್ವರೋದಯೋ ವಿರಚಿತಃ . ಏತದತಿರಿಕ್ತಂ ಅನ್ಯಾನಿ  
ಹೇತುದಯ ಭಾಗವತಂ, ಪ್ರೇಮಭಕ್ತಿ ಬ್ರಹ್ಮಗೀತಾ, ರಾಸಃ, ಗೀತ ಗೋವಿಂದಚಂದ್ರ,  
ಆಗತ ಭವಿಷ್ಯ ಮಾಲಿಕಾ, ಧಾನಚೋರೀ,ವಾಘಗೀತಾ, ಭಜನಸಾರಃ ಚೌರಾಶೀ

ಅಜ್ಞಾದೀನಿ ಪುಸ್ತಕಾನಿ ತಸ್ಯ ಮೌಲಿಕಾನಿ ಸಂತಿ .  
 ಯಶೋವಂತಃ ಸ್ವಕೀಯಮೃತ್ಯು-ದಿವಸವಿಷಯೇ ಪೂರ್ವಜ್ಞಾತ ಆಸೀತ್ .  
 ಪೂರ್ವಕಥಿತ ಮಾರ್ಗಶಿರ-ಶುಕ್ಲ-ಷಷ್ಟೀತಿಥೌ ತಸ್ಯ ಮಹಾಪ್ರಯಾಣೋಽಭೂತ್ .  
 ಏಕಸ್ಮಿನ್ ಕದಂಬವೃಕ್ಷಮೂಲೇ ಸಃ ಸಮಾಧಿಸ್ಥೋ ಬಭೂವ . ತತ್ರ ಪ್ರಾಣಾನ್  
 ತತ್ಯಾಜ ಯೋಗಮಾರ್ಗೇಣ . ಯದುಕ್ತಂ ಲೋಹಿದಾಸೇನ ಷಷ್ಟೀಮೇಲಾಯಾಂ-  
 “ನಿಭಿಯಿಬ ಜ್ಯೋತಿ ಜಲುಭಿ ಪ್ರಭು ನಿಕರ ದಿನೇ .  
 ಮಾರ್ಗಶಿರ ಮಾಸ ನಿದಾನ ಯಿವಿ ಉತ್ತರಾಯಣೇ ..  
 ವಾರಕಲಾ ರವಿವಾರರೇ ರವಿವಾರ ದಿವಸ .  
 ಪಿಂಡರು ಪ್ರಾಣ ಛಾಡಿ ಯಿವ ಮುಂ ಯೇ ಹೇವಿ ಹರಷ ..  
 ಶ್ರೀಪುರುಷೋತ್ತಮ ಕ್ಷೇತ್ರಕು ಪಥ ಯೇಂಉ ಘಟಣಾ .  
 ಖಿತಿ ಪಾಹಾರೀ ಜಗಿಥಿವೇ ಮುಂ ಜೇ ನೋಹಿವಿ ವಣಾ ..” ಅಪಿ ಚ ತತ್ರ-  
 “ಹನು ಯೇಉಂ ನಾಮ ಧರೀಣ ಹೇಲೇ ಜಿಣಿಲಾ ಲಂಕಾ .  
 ಸೇಪಾದು ಮೋ ಮನ ನ ಟಲು ಕಿಂಬಾ ಯಮಕು ದಕಾ ..  
 ಭ ಭಂದೇ ಪ್ರಭುಂಕು ಜಪಿ ಮುಂ ಪಾಇ ಮುಕತಿ ವಾಟ .  
 ಪಾಮರ ವಂತಿಆ ಕಹೈ ಫಿಟು ಮಾಯಾ ಕವಾಟ ..” ಇತಿ .  
 ಜಗನ್ನಾಥಸ್ಯ ವಿಗ್ರಹೇ ತಸ್ಯ ಆತ್ಮಾ ವಿಲೀನ ಅಭವತ್ . ಅಧ್ಯಾವಧಿ ತಸ್ಯ  
 ಮಹಾಪ್ರಯಾಣ ದಿವಸಃ ತದೀಯಭಕ್ತೈಃ ಸಾಡಂಬರಂ ಪರಿಪಾಲ್ಯತೇ . ಪವಿತ್ರಾ  
 ಓಢಣ ಷಷ್ಟೀ ತಸ್ಯ ಶ್ರಾದ್ಧದಿವಸರೂಪೇಣ ಸ್ಥಿರೀಕೃತಾ .  
 ಗೀತಗೋವಿಂದ ಚಂದ್ರಃ ಅಸ್ಯ ಮಹಾನ್ ಗ್ರಂಥಃ . ಅಯಮಾಧ್ಯಾತ್ಮಿಕ  
 ಚೇತನಾಯಾಃ ಪ್ರಕೃಷ್ಟೋ ಮಾರ್ಗಃ . ನಾಥಧರ್ಮಸ್ಯ ವಾರ್ತಾ ಅಸ್ಮಿನ್ ಸುಷ್ಪು  
 ಪ್ರತಿಫಲಿತಾ . ಇಯಂ ರಚನಾ ಜನಪ್ರಿಯಾ, ಉತ್ಕಲಸ್ಯ ಪ್ರತಿಮುಖೇ ಆಧ್ಯಾತ್ಮಿಕೇ  
 ವಾರ್ತಾರೂಪೇಣ ಪ್ರವರ್ತಮಾನಾ ದೃಶ್ಯತೇ . ಗೀತಗೋವಿಂದ ಚಂದ್ರಸ್ಯ  
 ವಿಷಯವಸ್ತುಮುಪಜೀವ್ಯ ಪಶ್ಚಾತ್ ಟೀಕಾಗೋವಿಂದ ಚಂದ್ರಃ ಯೋಗೇಂದ್ರ  
 ದೈವಜ್ಞೇನ ವಿರಚಿತಃ . ಅತ್ರ ಭಕ್ತಿರಸ-ಕರುಣರಸಯೋಃ ವರ್ಣನಂ ಮಿಲತಿ .  
 ರಾಸಃ ಯಶೋವಂತಸ್ಯ ಕ್ಷುದ್ರೋ ಗ್ರಂಥಃ . ಜೀವಾತ್ಮನಿ ಪರಮಾತ್ಮದರ್ಶನಂ ಅಸ್ಯ  
 ವಿಷಯವಸ್ತುಃ . ದ್ವೈತಸಿದ್ಧಾಂತೋಽತ್ರ ವಿವಕ್ಷಿತಃ .  
 ಶಿವಸ್ವರೋದಯೋ ಯೋಗಪರಕಃ . 21 ಅಧ್ಯಾಯ ವಿಶಿಷ್ಟೇಽಸ್ಮಿನ್ ಗ್ರಂಥೇ ನಾನಾ  
 ವಿಷಯಾಃ ಶಿವ-ಪಾರ್ವತೀ ಸಂಬಾಧೇನ ವಿವಕ್ಷಿತಾಃ .  
 ಪ್ರೇಮಭಕ್ತಿ ಬ್ರಹ್ಮಗೀತಾ ಆಧ್ಯಾತ್ಮಿಕ ತತ್ತ್ವಸಂಬಲಿತಾ . ಅತ್ರ ಜ್ಞಾನಮಿಶ್ರಾ ಭಕ್ತೇಃ  
 ಪರಾಕಾಷ್ಠಾ ಪ್ರದರ್ಶಿತಾ . ಬ್ರಹ್ಮಜ್ಞಾನಮಸ್ಯ ಮೂಲತತ್ತ್ವಂ . ತಥಾಹಿ-  
 “ಸೇ ವಿಂದು ಯೋಗಮಾಯಾ ಪರೇ . ರಹಿಲೇ ಅರ್ಧಮಾತ್ರಾ ಶಿರೇ ..  
 ಶೇಷೇ ಓಂಕಾರ ಬೋಲಾಇಲೇ . ವೇದರೇ ಪ್ರಣವ ಹೋಇಲೇ ..

ಯಾಹಾಕು ಅಣಾಕ್ಷರ ಕಹಿ . ಸೇ ವಿಂದು ಬ್ರಹ್ಮ ಅಭಿ ವಹಿ ..

ತಹುಂ ಜನ್ಮಿಲಾ ಏಕಾಕ್ಷರ . ಅನಂತ ಸರ್ಪರ ಆಕಾರ ..

ತಾಹಾಕು ಸುಷುಮುನಾ ಕಹಿ . ಸೇ ಶಿಶುವೇದ ಘರ ಸೇಹಿ ..” ಇತಿ .

ಭವಿಷ್ಯಮಾಲಿಕಾ ಅಸ್ಯ ಮಹತೀ ಕೃತಿಃ. ಯಾ ಆಗತ-ಭವಿಷ್ಯವಿಷಯೇ  
ಸಮಲಂಕೃತಾ . ಯಚ್ಚೋಕ್ತಂ-

“ಘೋರ ಯೇ ಅಂಧಾರ ಹೇವ ಚೌವಿಶ ಪ್ರಹರ .

ಘೋಷುಧಿವೇ ಭಕತ ಮೋ ಏಕಾಞ ಅಕ್ಷರ ..

ನಿಶ್ಚಯೇ ಕಲಕೀ ರೂಪ ಹೇವ ಅವತಾರ .

ನಾಶಿವೇ ಸಕಲ ದುಃಖ ಅವನೀರ ಭಾರ ..” ಇತಿ .

ಮಹಾಮಾನವೋ ಯಶೋವಂತಃ ಉತ್ಕಲಸ್ಯ ಮಹಾನ್ ತಪಸ್ವೀ ಆಸೀತ್ . ತಸ್ಯ  
ಬಹು ಗ್ರಂಥಾ ಅಧ್ಯಾವಧಿ ಅಪ್ರಕಾಶಿತಾಃ ವರ್ತಂತೇ . ಉತ್ಕಲಭಾಷಾಂ ಪ್ರತಿ ತಸ್ಯ  
ಅವದಾನಮವಿಸ್ಮರಣೀಯಂ ಮಹತ್ತ್ವಪೂರ್ಣಮಿತಿ ನ ಸಂದೇಹಸ್ಯಾವಕಾಶಃ .  
ಅಲಮತಿ ವಿಸ್ಮರೇಣ . ಜಯ ಜಗನ್ನಾಥ .

ಸಹಾಯಕ-ಗ್ರಂಥಾಃ

- 1- ಶಿವ ಸ್ವರೋದಯ - ಅಧ್ಯಾಪಕಃ ಆರ್ತವಲ್ಲಭ ಮಹಾಂತಿಃ
  - 2- ಓಡಿಆ ಸಾಹಿತ್ಯರ ಇತಿಹಾಸ- ಡಃ ವಂಶೀಧರ ಮಹಾಂತಿಃ
  - 3- ಪಂಚಸಖಾ ಓಡಿಆ ಸಾಹಿತ್ಯ- ಅಧ್ಯಾಪಕಃ ದೇವೇಂದ್ರ ಮಹಾಂತಿಃ
  - 4- ಓಡಿಆ ಸಾಹಿತ್ಯರ ಆದಿಪರ್ವ- ಸುರೇಂದ್ರ ಮಹಾಂತಿಃ
  - 5- ಪಂಚಸಖಾ ಪರಂಪರಾ ಪರೀಕ್ಷಾ (ಪ್ರವಂಧ) ಸಚ್ಚಿದಾನಂದ ಮಿಶ್ರಃ. ಝಂಕಾರ  
ಪತ್ರಿಕಾ- ಮಾರ್ಚ್ 1960
  - 6- ಪಂಚಸಖಾ ಪ್ರವಂಚನಾ ನುಂಹೇ- ಡಃ ಕೃಷ್ಣಚಂದ್ರ ಸಾಹು(ಪ್ರವಂಧ)ದಿಗಂತ,ಡಿಸೇಂಬರ್  
1967
  - 7- ಓಡಿಆ ಸಾಹಿತ್ಯರ ಇತಿಹಾಸ- ಪಂ ಸೂರ್ಯನಾರಾಯಣ ದಾಸಃ
  - 8- ಓಡಿಆ ಸಾಹಿತ್ಯರ ಸಾಂಸ್ಕೃತಿಕ ವಿಚಾರಧಾರಾ- ಚಿತ್ತರಂಜನ ದಾಸಃ
  - 9- ಯಶೋವಂತ ದಾಸ-ಡಃ ಲಾವಣ್ಯ ನಾಯಕಃ
  - 10- ಪ್ರೇಮಭಕ್ತಿ ಬ್ರಹ್ಮಗೀತಾ- ಯಶೋವಂತ ದಾಸಃ
  - 11- ಓಡಿಸಾರ ಧರ್ಮಧಾರಾರೇ ಪಂಚಸಖಾ ಪರಿಕಲ್ಪನಾ- ಡಃ ನಟವರ ಸಾಮಂತ  
ರಾಯಃ
  - 12- ಮಹಾಪುರುಷ ಪರಿಚಯ ಓ ಬಾಣೀ- ನಿಮಾಂಇ ಚರಣ ದಾಸಃ
- ಲೇಖಕಃ - ನಂದಪ್ರದೀಪ್ತಕುಮಾರಃ

Written by Dr. Pradipta Kumar Nanda, Kendrapara, Orisa pknanda65 at gmail.com

*mahApuruSho yashovantadAsaH*  
pdf was typeset on August 29, 2021

Please send corrections to [sanskrit@cheerful.com](mailto:sanskrit@cheerful.com)

